

حکومت نے نقص تغذیہ کے مسئلے سے نمٹنے کے لئے اضافی 12 ہزار کروڑ روپے دیے

Posted On: 22 SEP 2017 6:21PM by PIB Delhi

نئی دہلی، 22 ستمبر 2017 ، حکومت نے آنگن باڑی اور نا بالغ لڑکیوں سے متعلق اسکیم میں فراہم کئے جانے والے اضافی خوراک کے اخراجات کے ضابطوں پر نظرثانی کر کے ملک میں اگلے تین سالوں میں نقص تغذیہ کے مسئلے سے نمٹنے کے لئے اضافی 12 ہزار کروڑ روپے دیے ہیں۔ آج نئی دہلی میں میڈیا اہلکاروں سے خطاب کرتے ہوئے ڈبلیو سی ڈی کے سکرٹری جناب راکیش شری واستو نے کہا کہ حکومت نے اخراجات کے ضابطوں میں تقریباً 33 فیصد کا اضافہ کیا ہے جس پر آئی سی ڈی ایس کے معاملے میں 2011 سے پہلی بار نظرثانی کی گئی ہے۔ انہوں نے کہا کہ اسی کے ساتھ اگلے تین سالوں کے لئے آنگن باڑی میں اضافی خوراک کے لئے مزید 9 ہزار 900 کروڑ روپے اور اگلے تین سالوں میں نا بالغ لڑکیوں سے متعلق اسکیم میں 2 ہزار 276 کروڑ روپے دیے گئے ہیں۔ جناب شری واستو نے کہا کہ اس سے حکومت کی تغذیہ کی کمی کے مسئلے سے جنگی پیمانے پر نمٹنے کی عہد بستگی کا پتہ چلتا ہے اور اس میں وزیر اعظم نریندر مودی جی کا ویژن نظر آتا ہے۔

اخراجات کے ضابطوں کو اب خوراک کی قیمتوں کے عدد اشاریہ سے بھی جوڑ دیا گیا ہے اور اس سے بغیر کسی رکاوٹ کے حکومت سالانہ اخراجات کے ضابطوں میں اضافہ کر سکے گی۔ جناب شری واستو نے انکشاف کیا کہ نقص تغذیہ سے متعلق حال ہی میں منعقدہ قومی کانفرنس میں ضلع کلکٹرز اور ضلع مجسٹریٹوں سے کہا گیا ہے کہ وہ اپنے اضلاع میں تغذیہ کی کمی کے مسئلے کے خاتمے کی ذمہ داری لیں۔ ان سے کہا گیا ہے کہ وہ تین مہینے میں ایک بار بچوں اور خواتین کی خوراک / صحت کی صورتحال کا جامع انداز میں جائزہ لیں اور سالانہ تغذیہ کی کمی کے مسئلے میں دو سے تین فیصد کی تخفیف کو بھی یقینی بنائیں۔

ڈبلیو سی ڈی کے سکرٹری نے اعلان کیا کہ تغذیہ کی شدید کمی کے شکار بچوں کے لئے جلد ہی ایک علاحدہ پالیسی / پروٹوکول جاری کیا جائے گا تاکہ ریاستیں موثر انداز میں اس مسئلے سے نمٹ سکیں۔

حکومت ہند کے منظور شدہ امبریلا آئی سی ڈی ایس اسکیم کے تحت آنگن باڑی خدمات کے مستفیدین اور نابالغ لڑکیوں (11-14 سال) سے متعلق نظرثانی شدہ اضافی خوراک کے اخراجات کے ضوابط درج ذیل ہیں۔

نمبر شمار	زمرہ	موجودہ شرح روپے/دن / مستفیدین	نظرثانی شدہ شرحیں روپے / دن / مستفیدین
1	بچے (6-72 مہینے)	روپے 6.00	روپے 8.00
2	حاملہ خواتین اور دودھ پلانے والی مائیں (پی ڈبلیو اینڈ ایل ایم)	روپے 7.00	روپے 9.50
3	تغذیہ کی شدید کمی کے شکار بچے	روپے 9.00	روپے 12.00
4	نابالغ لڑکیاں (11-14 سال)	روپے 5.00	روپے 9.50

م ن ا ع ج

(22-09-17)

U: 4730